

एकत्रित परिविक्षाधीन प्रशिक्षण कार्यक्रम-९
महाराष्ट्र शहरी प्रशासकीय सेवेतील परिविक्षाधीन
मुख्याधिकारी गट-अ व परिविक्षाधीन मुख्याधिकारी
गट-ब संवर्गातील उमेदवाऱ्यांच्या अधिसंख्य पदांना
मुदतवाढ देणेबाबत...

**महाराष्ट्र शासन
नगर विकास विभाग**

शासन निर्णय क्रमांक : एमसीओ-२०२३/प्र.क्र.३२७/नवि-१४

मुख्य इमारत (४ था मजला), मंत्रालय,
हुतात्मा राजगुरु चौक, मादाम कामा रोड,
मुंबई - ४०० ०३२
दिनांक : ०४ डिसेंबर, २०२५.

- वाचा :** १) शासन समक्रमांकाचे दि.१४.०३.२०२२ रोजीचे आदेश
२) शासन निर्णय, नगर विकास विभाग, एमसीओ-२०२३/प्र.क्र.३२७/नवि-१४ दि.०६.११.२०२३.
३) सामान्य प्रशासन विभाग, शासन निर्णय क्रमांक टीआरएन-०६२३/प्र.क्र.४५/सीपीटीपी-ब,
दि.१९.०१.२०२४.
४) शासन निर्णय, नगर विकास विभाग, एमसीओ-२०२३/प्र.क्र.३२७/नवि-१४, दि.१२.०८.२०२४
५) सामान्य प्रशासन विभागाचे पत्र क्र.टिआरएन-०९२५/प्र.क्र.५३/प्रशि-३, दि.२५.०९.२०२५

प्रस्तावना :-

राज्यसेवा (मुख्य) परिक्षा-२०२१ च्या अंतिम निकालाच्या आधारे महाराष्ट्र लोकसेवा आयोगाकडून शिफारस प्राप्त ठरलेल्या परिविक्षाधीन मुख्याधिकारी गट-अ व परिविक्षाधीन मुख्याधिकारी गट-ब संवर्गातील अधिकाऱ्यांना एकत्रित परिविक्षाधीन प्रशिक्षण कार्यक्रम (सीपीटीपी-९) अंतर्गत प्रशिक्षण देण्यात येत आहे. त्याअनुषंगाने वाचा क्र.१ येथील शासन आदेशान्वये एकत्रित परिविक्षाधीन प्रशिक्षण कार्यक्रम (सीपीटीपी-९) अंतर्गत मुख्याधिकारी गट-अ मधील १५ व मुख्याधिकारी गट-ब मधील ७० नियुक्त झालेल्या अधिकाऱ्यांना दि.०३.१०.२०२३ पासून दोन वर्षांच्या प्रशिक्षणासाठी परिविक्षाधीन अधिकारी म्हणून नियुक्ती देण्यात आली आहे. वाचा क्र.२ येथील शासन निर्णयान्वये परिविक्षाधीन मुख्याधिकारी गट-अ व गट-ब म्हणून रुजू झालेल्या अधिकाऱ्यांकरिता आयुक्त तथा संचालक, नगरपरिषद प्रशासन संचालनालय, वरली, मुंबई यांच्या आस्थापनेवर ८५ अधिसंख्य पदे २ वर्षांच्या कालावधीकरिता निर्माण करण्यात आली आहेत. वाचा क्र.३ येथील शासन निर्णयान्वये सामान्य प्रशासन विभागाने दि.१९.०१.२०२४ रोजीच्या एकत्रित परिविक्षाधीन प्रशिक्षण कार्यक्रम-९ करिता श्रीमती गौरी पाटील ह्याना वैद्यकीय कारणास्तव रुजू झालेल्या नसल्याने दि.२३.०१.२०२४ पासून रुजू होण्यास मान्यता दिलेली आहे. त्याअनुषंगाने, वाचा क्र.४ येथील शासन निर्णयान्वये परिविक्षाधीन

मुख्याधिकारी गट-ब म्हणून रुजू झालेल्या अधिकाऱ्यांकरिता आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या आस्थापनेवर ०१ अधिसंख्य पद २ वर्षांच्या कालावधीकरीता निर्माण करण्यात आले आहे. सामान्य प्रशासन विभागाचे उपरोक्त वाचा क्र.५ येथील पत्रास अनुसरून एकत्रित परिविक्षाधीन प्रशिक्षण कार्यक्रम (सीपीटीपी-९) अंतर्गत आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या आस्थापनेवर निर्माण करण्यात आलेल्या परिविक्षाधीन मुख्याधिकारी गट-अ मधील १५ व परिविक्षाधीन मुख्याधिकारी गट-ब मधील ७१ असे एकूण ८६ अधिसंख्य पदांना विभागीय संवर्ग वाटप होईपर्यंत मुदतवाढ देण्याची बाब शासनाच्या विचाराधीन होती.

शासन निर्णय:-

१. एकत्रित परिविक्षाधीन प्रशिक्षण कार्यक्रम (सीपीटीपी)-९ अंतर्गत मुख्याधिकारी गट-अ संवर्गाची १५ पदे व मुख्याधिकारी, गट-ब संवर्गाची ७१ पदे अशा एकूण ८६ परिविक्षाधीन अधिकाऱ्यांना विभागीय संवर्ग वाटप होईपर्यंत वाचा क्र.२ व वाचा क्र.४ च्या शासन निर्णयान्वये आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या आस्थापनेवर निर्माण करण्यात आलेल्या ८६ पदांना मुदतवाढ देण्यात येत आहे.
२. आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या आस्थापनेवरील मुख्याधिकारी गट-अ व गट-ब संवर्गातील सदर ८६ अधिसंख्य पदांच्या वेतनावर होणारा खर्च मागणी क्रमांक एफ-२, मुख्य लेखाशीर्ष २२१७, नगर विकास, ८०, सर्व साधारण, ००१, संचालक व प्रशासन, (००) (०१) संचालक, नगरपालिका प्रशासन (२२१७ ००४७) या लेखाशीर्षखाली खर्ची टाकण्यात यावा आणि संबंधित वित्तीय वर्षासाठीच्या मंजूर अनुदानातून भागविण्यात यावा.
३. हा शासन निर्णय वित्त विभाग शासन निर्णय क्र. पदनि-२०१६/प्र.क्र.७/१६/वित्तीय सुधारणा-१, दिनांक २०.०२.२०१६ मधील तरतूदीनुसार निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५१२०४१२३८५८७१२५ असा आहे हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.का.लक्कस)

शासनाचे अवर सचिव

प्रत,

१. आयुक्त तथा संचालक, नगर परिषद प्रशासन संचालनालय, वरळी, मुंबई.

२. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
३. सर्व विभागीय आयुक्त तथा प्रादेशिक संचालक.
४. सर्व जिल्हाधिकारी.
५. प्रधान महालेखापाल-१/२, (लेखा व अनुज्ञेयता/लेखा परीक्षा), मुंबई/नागपूर.
६. उप सचिव (सीपीटीपी कक्ष), सामान्य प्रशासन विभाग, मंत्रालय, मुंबई.
७. संचालक, यशवंतराव चव्हाण विकास प्रशासन प्रबोधिनी, पुणे
८. संचालक (सीपीटीपी), वसंतराव नाईक राज्य कृषी विस्तार व्यवस्थापन प्रशिक्षण संस्था, व्हीआयपी रोड, धरमपेठ, नागपूर-४४० ०१०.
९. वित्त विभाग (वित्तीय सुधारणा-१), वित्त विभाग, मंत्रालय, मुंबई.
१०. निवडनस्ती (नवि-१४)